

सातारा येथे १०० विद्यार्थी क्षमतेचे शासकीय वैद्यकीय महाविद्यालय व ५०० खाटांचे रुग्णालय, व अनुषांगिक बांधकामांच्या अंदाजपत्रकास प्रशासकीय मान्यता प्रदान करणेबाबत.

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक : जीएचएस -२०२०/प्र.क्र.२५५/प्रशा-१

गो.ते.रुग्णालय आवार, नवीन मंत्रालय, ९ वा मजला,

लोकमान्य टिळक मार्ग, मुंबई - ४०० ००९.

दिनांक : १५ जानेवारी, २०२१.

- वाचा :**
१. शासन निर्णय, वैद्यकीय शिक्षण व औषधी द्रव्ये विभाग, क्रमांक एमईडी २०१० / प्र.क्र.७६ (अ) / २०१० / शिक्षण -१, दिनांक ३१.०१.२०१२
 २. शासन निर्णय, वैद्यकीय शिक्षण व औषधी द्रव्ये विभाग, क्रमांक पीएमसी २०१७ /१११५ / प्र.क्र ४२३ (अ)/ प्रशा -१, दिनांक ०८.०२.२०१८
 ३. शासन निर्णय, वैद्यकीय शिक्षण व औषधी द्रव्ये विभाग, क्रमांक पीएमसी २०१७ /१११५ / प्र.क्र ४२३ (क) / प्रशा -१, दिनांक ०८.०२.२०१८
 ४. शासन निर्णय, वैद्यकीय शिक्षण व औषधी द्रव्ये विभाग, क्रमांक पीएमसी २०१७ /१११५ / प्र.क्र ४२३ / प्रशा -१, दिनांक २४.१२.२०१८
 ५. शासन निर्णय, सार्वजनिक आरोग्य विभाग क्रमांक संकीर्ण २०१९ / प्र.क्र. ६५ / आरोग्य-४ , दिनांक १५.०७.२०१९
 ६. कक्ष अधिकारी, सार्वजनिक बांधकाम विभाग, यांचे पत्र क्रमांक बैठक २०२० / प्र.क्र.४८ /इमा -१, दिनांक २७.११.२०२०
 ७. संचालक, वैद्यकीय शिक्षण व संशोधन, मुंबई यांचे पत्र क्रमांक : वैशिवसं/ शावैमसा/नवीनमहामा/सुधारित/७४७०/आय-प/२०२०, दिनांक ०३.१२.२०२०

प्रस्तावना :

उपरोक्त दिनांक ३१.०१.२०१२ च्या शासन निर्णयान्वये सातारा येथे १०० विद्यार्थी क्षमतेचे शासकीय वैद्यकीय महाविद्यालय व संलग्नित ५०० खाटांचे रुग्णालय सुरू करण्यास मान्यता प्रदान करण्यात आली होती. सदर विषयी उपरोक्त दिनांक १५.०७.२०१९ च्या शासन निर्णयान्वये सातारा येथील शासकीय वैद्यकीय महाविद्यालय सुरू करण्यासाठी सार्वजनिक आरोग्य विभागाचे जिल्हा रुग्णालय, वैद्यकीय शिक्षण विभागाकडे तात्पुरत्या स्वरूपात हस्तांतरित करण्यात आलेले आहे. सदर नव्याने सुरू होणाऱ्या शासकीय वैद्यकीय महाविद्यालय व रुग्णालयाची तसेच अनुषांगिक इमारतीच्या अंदाजपत्रकास प्रशासकीय मान्यता देणेबाबतची बाब शासनाच्या विचाराधीन होती.

शासन निर्णय :

विभागाच्या नियंत्रणाखालील सातारा येथे १०० विद्यार्थी क्षमतेचे शासकीय वैद्यकीय महाविद्यालय व ५०० खाटांचे संलग्नित रुग्णालय बांधकामासाठी मा. उच्चस्तर समितीने घेतलेल्या निर्णयाच्या अनुषंगाने रुपये ४९५,४६,००,०००/- (रुपये चारशे पंच्याणव कोटी, शेहेचाळीस लक्ष फक्त) इतक्या रक्कमेच्या अंदाजपत्रकास खालील अटीच्या अधीन राहून प्रशासकीय मान्यता प्रदान करण्यात येत आहे.

अ.क्र.	कामाचे नांव	अंदाजित रक्कम
१.	सातारा येथे १०० विद्यार्थी क्षमतेचे शासकीय वैद्यकीय महाविद्यालय व ५०० खाटांचे रुग्णालय इमारत व अनुषांगिक बांधकाम करणे	४९५,४६,००,०००
	एकूण	४९५,४६,००,०००

अटी व शर्ती :-

- प्रस्तुत काम पुरातत्व विभागाच्या अखत्यारित येत असल्यास संबंधित विभागाची तसेच महानगरपालिका व तत्सम प्राधिकरणे यांची पूर्व परवानगी घेण्यात यावी.
 - तांत्रिक मंजूरी देताना राज्य दरसूचीबाहय बाबींच्या दराकरिता शासन परिपत्रक क्रमांक- २०१७/प्र.क्र.११/नियोजन-३, दि.११/०४/२०१७ नुसार कार्यवाही करण्यात यावी.
 - प्रस्तावातील खरेदीशी संबंधित बाबींकरिता ई-निविदा प्रणालीचा अवलंब करून उद्योग, ऊर्जा व कामगार विभागाकडील दि.२४/०८/२०१७ च्या शासन निर्णयान्वये निर्गमित केलेल्या सूचना विचारात घ्याव्यात.
 - प्रत्यक्ष काम करतेवेळी पर्यावरण विभाग ,शासन निर्णय क्र.इएनव्ही-२०१३ /प्र.क्र.१७७ / तां.क्र.१, दि.१० जूनवारी २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
 - स्थापत्य कामाच्या कालावधीतच विद्युतीकरणाबाबत तसेच इतर अनुषांगिक कामांचे योग्य नियोजन करून सदर कामे पूर्ण करावीत.
 - इमारतीमध्ये दिव्यांगाकरिता उपलब्ध करून द्यावयाच्या विविध सोयीबाबत शासनाने वेळोवेळी दिलेल्या सूचनांच्या अनुषंगाने कार्यवाही करण्यात यावी.
 - विषयांकित कामाकरिता सुधारित प्रशासकीय मान्यतेची आवश्यकता लागणार नाही, यादृष्टीने विशेष दक्षता घेऊन काम करण्यात यावे.
२. प्रस्तुत विषयी सदर बांधकामास उच्चाधिकार समितीच्या बैठकीचे इतिवृत्तात नमूद केल्यानुसार टप्पा -१ मध्ये वैद्यकीय महाविद्यालय व ३०० खाटांचे रुग्णालय यांचे बांधकाम हाती घेण्यात यावे. सदर काम पूर्ण झाल्यानंतर उर्वरीत २०० खाटांच्या रुग्णालयाचे बांधकाम टप्पा -२ मध्ये करण्यात यावे.

३. सदर बांधकाम उपरोक्त शासन निर्णय, वैद्यकीय शिक्षण व औषधी द्रव्ये विभाग, दिनांक ०८.०२.२०१८ व दिनांक २४.१२.२०१८ मधील तरतूदीनुसार सदर बांधकाम केंद्र शासनाच्या सार्वजनिक उपक्रम कंपनीमार्फत टर्न की तत्वावर करून घेण्यात येणार आहे. सबब सदर बांधकामासाठी येणारा खर्च खालील लेखाशीर्षात मंजूर होणाऱ्या निधीतून भागविण्यात यावा.

मागणी क्रमांक एस-०४

- ४२१० वैद्यकीय सेवा व सार्वजनिक आरोग्य यावरील भांडवली खर्च
०३ वैद्यकीय शिक्षण, प्रशिक्षण व संशोधन
१०५ विषमचिकित्सा - राज्य योजनांतर्गत योजना
(००) (५३) शासकीय वैद्यकीय/दंत/आयुर्वेद महाविद्यालये व रुग्णालयांची विनिर्दिष्टीत कामे
केंद्र शासनाच्या अधिपत्याखालील सार्वजनिक उपक्रम असलेल्या कंपनीकडून वा
तत्सम कंपनीकडून टर्न की तत्वावर करून घेणेबाबत
४२१० २६२५
५३-मोठी बांधकामे

४. मा. मुख्य सचिव यांच्या अध्यक्षतेखालील दिनांक २७.११.२०२० रोजी आयोजित उच्चाधिकार समितीच्या बैठकीत प्राप्त सहमती व त्यानुषंगाने प्राप्त इतिवृत्तानुसार, सदर शासन निर्णय, वित्त विभाग, क्रमांक : विअप्र-२०१३ / प्र.क्र.३० / २०१३ / विनियम, भाग-२, दिनांक २०.०९.२०१९ मधील वित्तीय अधिकार नियम पुस्तिका-१९७८ भाग-१, उप विभाग-५ अनुक्रमांक-१, महाराष्ट्र सार्वजनिक बांधकाम नियमपुस्तिकेतील परिच्छेद क्रमांक १३४ (१) नुसार प्रशासकीय विभागाला प्रदान केलेल्या वित्तीय अधिकारानुसार सदर शासन निर्णय निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याच संकेतांक २०२१०११५१५०५३३३०१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.मु.डहाळे)

कार्यासन अधिकारी, महाराष्ट्र शासन

प्रति,

- १) मा. मुख्य सचिव, महाराष्ट्र राज्य.
- २) महालेखापाल-१ (लेखा परिक्षा/लेखा व अनुज्ञेयता), महाराष्ट्र, मुंबई.
- ३) अपर मुख्य सचिव, नियोजन विभाग, मंत्रालय, मुंबई
- ४) अपर मुख्य सचिव, वित्त विभाग, मंत्रालय, मुंबई

- ५) अपर मुख्य सचिव, सार्वजनिक बांधकाम विभाग, मंत्रालय , मुंबई
- ६) प्रधान सचिव तथा विधी परामर्शी, विधी व न्याय विभाग, मंत्रालय, मुंबई
- ७) मा. उपमुख्यमंत्री मंत्री महोदयांचे खाजगी सचिव, मंत्रालय, मुंबई
- ८) मा. मंत्री (वैद्यकीय शिक्षण) यांचे खाजगी सचिव, मंत्रालय, मुंबई
- ९) संचालक, वैद्यकीय शिक्षण व संशोधन, मुंबई.
- १०) मुख्य अभियंता, सार्वजनिक बांधकाम प्रादेशिक विभाग, पुणे
- ११) अधीक्षक अभियंता, सार्वजनिक बांधकाम मंडळ, सातारा
- १२) अधीष्ठाता, शासकीय वैद्यकीय महाविद्यालय व रुग्णालय, सातारा
- १३) जिल्हा कोषागार अधिकारी, सातारा
- १४) निवडनस्ती (प्रशा-१).